




**ព្រះរាជក្រឹត្យ  
ស្តីពី**

នស/រកត/១១១៦/១០៤៤

**ការបង្កើតគណៈកម្មាធិការជាតិប្រឆាំងពលកម្មកុមារ  
យើង**

**ព្រះករុណាព្រះបាទសម្តេចព្រះបរមនាថ នរោត្តម សីហមុនី  
សមានភូមិជាតិសាសនា រក្ខតខត្តិយា ខេមរារដ្ឋរាស្ត្រ ពុទ្ធិន្ទ្រាធរាមហាក្សត្រ  
ខេមរាជនា សមូហោភាស កម្ពុជឯករាជរដ្ឋបូរណសន្តិ សុភមង្គលា សិរីវិបុលា  
ខេមរាស្រីពិរាស្ត្រ ព្រះចៅក្រុងកម្ពុជាធិបតី**

- បានទ្រង់យល់រដ្ឋធម្មនុញ្ញនៃព្រះរាជាណាចក្រកម្ពុជា
- បានទ្រង់យល់ព្រះរាជក្រឹត្យលេខ នស/រកត/០៩១៣/៩០៣ ចុះថ្ងៃទី២៤ ខែកញ្ញា ឆ្នាំ២០១៣ ស្តីពីការតែងតាំងរាជរដ្ឋាភិបាលនៃព្រះរាជាណាចក្រកម្ពុជា
- បានទ្រង់យល់ព្រះរាជក្រឹត្យ នស/រកត/១៣៩៣ ចុះថ្ងៃទី២១ ខែធ្នូ ឆ្នាំ២០១៣ ស្តីពីការកែសម្រួលនិងបំពេញបន្ថែមសមាសភាពរាជរដ្ឋាភិបាលនៃព្រះរាជាណាចក្រកម្ពុជា
- បានទ្រង់យល់ព្រះរាជក្រមលេខ០២/នស/៩៤ ចុះថ្ងៃទី២០ ខែកក្កដា ឆ្នាំ១៩៩៤ ដែលប្រកាសឱ្យប្រើច្បាប់ស្តីពីការរៀបចំនិងការប្រព្រឹត្តទៅនៃគណៈរដ្ឋមន្ត្រី
- បានទ្រង់យល់ព្រះរាជក្រមលេខ៨៧/រកម/០៣៩៧/០១ ចុះថ្ងៃទី១៣ ខែមិថុនា ឆ្នាំ១៩៩៧ ដែលប្រកាសឱ្យប្រើច្បាប់ស្តីពីការងារ
- បានទ្រង់យល់ព្រះរាជក្រមលេខ៨៧/រកម/០៧៩៩/០២ ចុះថ្ងៃទី១៩ ខែកក្កដា ឆ្នាំ១៩៩៩ ដែលប្រកាសឱ្យប្រើច្បាប់ស្តីពីការអនុម័តយល់ព្រមលើអនុសញ្ញាលេខ១៣៨នៃអង្គការអន្តរជាតិខាងការងារស្តីពីអាយុអប្បបរមាអាចចូលធ្វើការបាន
- បានទ្រង់យល់ព្រះរាជក្រមលេខ នស/រកម/០១០៥/០០៣ ចុះថ្ងៃទី១៧ ខែមករា ឆ្នាំ២០០៥ ដែលប្រកាសឱ្យប្រើច្បាប់ស្តីពីការបង្កើតក្រសួងការងារនិងបណ្តុះបណ្តាលវិជ្ជាជីវៈ
- បានទ្រង់យល់ព្រះរាជក្រមលេខនស/រកម/១០០៥/០៣២ ចុះថ្ងៃទី២៤ ខែតុលា ឆ្នាំ២០០៥ ដែលប្រកាសឱ្យប្រើច្បាប់ស្តីពីការអនុម័តយល់ព្រមលើអនុសញ្ញានៃអង្គការអន្តរជាតិខាងការងារលេខ១៨២ ស្តីពីការហាមប្រាមនៃការកម្មកាបខ្មាន់សម្រាប់ការលុបបំបាត់ទម្រង់ធ្ងន់ធ្ងរបំផុតនៃពលកម្មកុមារ



- បានទ្រង់យល់សេចក្តីក្រាបបង្គំទូលថ្វាយរបស់ **សម្តេចអគ្គមហាសេនាបតីតេជោ ហ៊ុន សែន**  
**នាយករដ្ឋមន្ត្រីនៃព្រះរាជាណាចក្រកម្ពុជា**

**ត្រាស់បង្គាប់**

**ជំពូកទី១**

**បទប្បញ្ញត្តិទូទៅ**

**មាត្រា ១ .-**

ត្រូវបានបង្កើតគណៈកម្មាធិការជាតិប្រឆាំងពលកម្មកុមារ ដែលសរសេរជាអក្សរកាត់ថា **គ.ជ.ត.** ដើម្បីជា  
 យន្តការសម្របសម្រួល និងផ្តល់យោបល់ជូនរាជរដ្ឋាភិបាលលើសកម្មភាពជាបន្ទាន់សម្រាប់ការលុបបំបាត់ទម្រង់  
 ធ្ងន់ធ្ងរបំផុតនៃពលកម្មកុមារ។


**ជំពូកទី២**

**សមាសភាព គ.ជ.ត.**

**មាត្រា ២ .-**

មានសមាសភាពដូចខាងក្រោម៖

|                                                              |                |
|--------------------------------------------------------------|----------------|
| - រដ្ឋមន្ត្រីក្រសួងការងារនិងបណ្តុះបណ្តាលវិជ្ជាជីវៈ           | ប្រធាន         |
| - រដ្ឋលេខាធិការក្រសួងការងារនិងបណ្តុះបណ្តាលវិជ្ជាជីវៈ         | ១រូប អនុប្រធាន |
| - រដ្ឋលេខាធិការក្រសួងមហាផ្ទៃ                                 | ១រូប អនុប្រធាន |
| - រដ្ឋលេខាធិការក្រសួងកិច្ចការនារី                            | ១រូប អនុប្រធាន |
| - រដ្ឋលេខាធិការក្រសួងសង្គមកិច្ច អតីតយុទ្ធជន និងយុវនីតិសម្បទា | ១រូប អនុប្រធាន |
| - រដ្ឋលេខាធិការក្រសួងអប់រំ យុវជន និងកីឡា                     | ១រូប អនុប្រធាន |
| - អនុរដ្ឋលេខាធិការក្រសួងពាណិជ្ជកម្ម                          | ១រូប សមាជិក    |
| - អនុរដ្ឋលេខាធិការក្រសួងព័ត៌មាន                              | ១រូប សមាជិក    |
| - អនុរដ្ឋលេខាធិការក្រសួងឧស្សាហកម្មនិងសិប្បកម្ម               | ១រូប សមាជិក    |
| - អនុរដ្ឋលេខាធិការក្រសួងរ៉ែនិងថាមពល                          | ១រូប សមាជិក    |
| - អនុរដ្ឋលេខាធិការក្រសួងកសិកម្ម រុក្ខាប្រមាញ់ និងនេសាទ       | ១រូប សមាជិក    |
| - អនុរដ្ឋលេខាធិការទីស្តីការគណៈរដ្ឋមន្ត្រី                    | ១រូប សមាជិក    |
| - អនុរដ្ឋលេខាធិការក្រសួងការបរទេសនិងសហប្រតិបត្តិការអន្តរជាតិ  | ១រូប សមាជិក    |
| - អនុរដ្ឋលេខាធិការក្រសួងសេដ្ឋកិច្ចនិងហិរញ្ញវត្ថុ             | ១រូប សមាជិក    |
| - អនុរដ្ឋលេខាធិការក្រសួងយុត្តិធម៌                            | ១រូប សមាជិក    |
| - អនុរដ្ឋលេខាធិការក្រសួងការងារនិងបណ្តុះបណ្តាលវិជ្ជាជីវៈ      | ១រូប សមាជិក    |





- អនុរដ្ឋលេខាធិការក្រសួងអភិវឌ្ឍន៍ជនបទ ១រូប សមាជិក
- អនុរដ្ឋលេខាធិការក្រសួងទេសចរណ៍ ១រូប សមាជិក
- អនុរដ្ឋលេខាធិការក្រសួងផែនការ ១រូប សមាជិក
- អនុរដ្ឋលេខាធិការក្រសួងសុខាភិបាល ១រូប សមាជិក
- អនុរដ្ឋលេខាធិការក្រសួងអប់រំ យុវជន និងកីឡា ១រូប សមាជិក
- អគ្គនាយកនៃអគ្គនាយកដ្ឋានគណនេយ្យក្រសួងមហាផ្ទៃ សមាជិក
- អគ្គនាយកនៃអគ្គនាយកដ្ឋានអត្តសញ្ញាណកម្មក្រសួងមហាផ្ទៃ សមាជិក
- អគ្គលេខាធិការនៃអាជ្ញាធរជាតិប្រយុទ្ធប្រឆាំងគ្រឿងញៀន សមាជិក
- អគ្គនាយកនៃអគ្គនាយកដ្ឋានរដ្ឋបាលនិងហិរញ្ញវត្ថុនៃក្រសួងការងារ និងបណ្តុះបណ្តាលវិជ្ជាជីវៈ សមាជិក
- អគ្គនាយកនៃអគ្គនាយកដ្ឋានការងារនៃក្រសួងការងារ និងបណ្តុះបណ្តាលវិជ្ជាជីវៈ សមាជិក
- អគ្គនាយកនៃអគ្គនាយកដ្ឋានអប់រំ បណ្តុះបណ្តាលបច្ចេកទេស និងវិជ្ជាជីវៈនៃ ក្រសួងការងារនិងបណ្តុះបណ្តាលវិជ្ជាជីវៈ សមាជិក
- អគ្គលេខាធិការនៃក្រុមប្រឹក្សាជាតិកម្ពុជាដើម្បីកុមារ សមាជិក
- អគ្គលេខាធិការ គ.ជ.ព. សមាជិកអចិន្ត្រៃយ៍

សមាសភាពជាក់ស្តែងនៃ គ.ជ.ព. ត្រូវកំណត់ដោយសេចក្តីសម្រេចរបស់រាជរដ្ឋាភិបាល។

### ជំពូកទី៣

### តួនាទីនិងភារកិច្ចរបស់ គ.ជ.ព.

#### មាត្រា ៣ .-


គ.ជ.ព. មានតួនាទីនិងភារកិច្ចដូចខាងក្រោម៖

- ជំរុញការអនុវត្តគោលនយោបាយ ផែនការសកម្មភាពជាតិ និងបទដ្ឋានទាំងឡាយដែលពាក់ព័ន្ធនឹងការលុបបំបាត់ទម្រង់ធ្ងន់ធ្ងរបំផុតនៃពលកម្មកុមារ
- ជំរុញការអនុវត្តច្បាប់ស្តីពីការងារនិងបទប្បញ្ញត្តិទាំងឡាយដែលពាក់ព័ន្ធនឹងការលុបបំបាត់ទម្រង់ធ្ងន់ធ្ងរបំផុតនៃពលកម្មកុមារ
- ពិនិត្យ តាមដាន និងវាយតម្លៃលើការអនុវត្តអនុសញ្ញានៃអង្គការអន្តរជាតិខាងការងារលេខ១៨២ ស្តីពីការ

អនុវត្តនិងសកម្មភាពបន្ទាន់សម្រាប់ការលុបបំបាត់ទម្រង់ធ្ងន់ធ្ងរបំផុតនៃពលកម្មកុមារអនុសញ្ញាលេខ១៣៨

ស្តីពីការអនុវត្តបទប្បញ្ញត្តិទាំងឡាយដែលពាក់ព័ន្ធនឹងការលុបបំបាត់ទម្រង់ធ្ងន់ធ្ងរបំផុតនៃពលកម្មកុមារអនុសញ្ញាលេខ១៨២ស្តីពីការងារដោយបង្ខំឬជាកាតព្វកិច្ចនិងអនុសញ្ញា

ពាក់ព័ន្ធនឹងទៀតដែលព្រះរាជាណាចក្រកម្ពុជាបានផ្តល់សច្ចាប័ន



- ចូលរួមអនុវត្តអនុសញ្ញាអង្គការសហប្រជាជាតិស្តីពីសិទ្ធិកុមារ ដោយសហការជាមួយក្រុមប្រឹក្សាជាតិកម្ពុជា ដើម្បីកុមារ
- រៀបចំទិវាពិភពលោកប្រឆាំងពលកម្មកុមារ ១២ មិថុនា
- រៀបចំគោលនយោបាយ ផែនការ កម្មវិធី និងសកម្មភាពផ្សេងៗដើម្បីលុបបំបាត់ទម្រង់ធ្ងន់ធ្ងរបំផុតនៃ ពលកម្មកុមារ
- ធ្វើទំនាក់ទំនងជាមួយសហគមន៍ជាតិ ដែលមានការងារប្រហាក់ប្រហែលគ្នាដើម្បីកំណត់នូវឧបត្ថម្ភ ផ្លាស់ប្តូរ ព័ត៌មាន បទពិសោធន៍ និងទស្សនៈវិកច្ឆ័យដែលទាក់ទងនឹងគោលដៅរួម ក្នុងគោលដៅលុបបំបាត់ទម្រង់ ធ្ងន់ធ្ងរបំផុតនៃពលកម្មកុមារ
- ស្រាវជ្រាវនិងជូនព័ត៌មានស្តីពីសេចក្តីត្រូវការ និងបញ្ហាទាំងឡាយដែលពាក់ព័ន្ធនឹងការលុបបំបាត់ទម្រង់ ធ្ងន់ធ្ងរបំផុតនៃពលកម្មកុមារជូនរាជរដ្ឋាភិបាល ស្ថាប័ន និងអង្គការនានាដែលមានសមត្ថកិច្ច
- ពិនិត្យនិងសម្រេចបទបញ្ជាផ្ទៃក្នុងរបស់ គ.ជ.ត.
- រៀបចំរបាយការណ៍ស្តីពីការអនុវត្តអនុសញ្ញាអន្តរជាតិដែលពាក់ព័ន្ធនឹងការលុបបំបាត់ទម្រង់ធ្ងន់ធ្ងរបំផុត នៃពលកម្មកុមារ
- អនុវត្តការកិច្ចផ្សេងៗទៀតដែលរាជរដ្ឋាភិបាលប្រគល់ជូន។

**ជំពូកទី៤**  
**ការប្រព្រឹត្តទៅរបស់ គ.ជ.ត.**


**មាត្រា៤ .-**

គ.ជ.ត. ត្រូវប្រជុំយ៉ាងតិច២(ពីរ)ដងក្នុងមួយឆ្នាំ តាមការអញ្ជើញរបស់ប្រធាន។ ប្រធាន គ.ជ.ត. អាច កោះអញ្ជើញប្រជុំវិសាមញ្ញបានតាមការចាំបាច់។

ក្នុងមួយឆ្នាំម្តង គ.ជ.ត. ត្រូវធ្វើការបូកសរុបអំពីលទ្ធផលនៃការអនុវត្តកម្មវិធីការងារដើម្បីដាក់ជូន រាជរដ្ឋាភិបាល។

**មាត្រា៥ .-**

គ.ជ.ត. មានសិទ្ធិទាក់ទងនឹងអញ្ជើញក្រសួង ស្ថាប័នពាក់ព័ន្ធនានា តំណាងកុមារ អង្គការមិនមែនរដ្ឋាភិបាល អង្គការអន្តរជាតិ ដៃគូអភិវឌ្ឍ ដែលពុំមានចែងក្នុងមាត្រា២នៃព្រះរាជក្រឹត្យនេះ ដើម្បីចូលរួមផ្តល់យោបល់ ឬធ្វើជា អ្នកសង្កេតការណ៍។



ប្រជុំនៃការប្រជុំ និងនីតិវិធីការងាររបស់ គ.ជ.ត. ត្រូវកំណត់ក្នុងបទបញ្ជាផ្ទៃក្នុងរបស់ គ.ជ.ត.។

មានសិទ្ធិប្រើត្រាបស្តង់ការងារ និងបណ្តុះបណ្តាលវិជ្ជាជីវៈ ដើម្បីដំណើរការការងាររបស់ខ្លួន។



**មាត្រា ៨ .-**

**គ.ជ.ព.** មានអគ្គលេខាធិការដ្ឋានមួយជាអង្គភាពប្រតិបត្តិ ដែលមានទីតាំងនៅក្នុងក្រសួងការងារនិងបណ្តុះបណ្តាលវិជ្ជាជីវៈ (នាយកដ្ឋានការងារកុមារ) ។

ការរៀបចំនិងការប្រព្រឹត្តទៅរបស់អគ្គលេខាធិការដ្ឋាននៃ **គ.ជ.ព.** ត្រូវកំណត់ដោយអនុក្រឹត្យ។

**មាត្រា ៩ .-**

អគ្គលេខាធិការដ្ឋាននៃ **គ.ជ.ព.** ត្រូវដឹកនាំដោយអគ្គលេខាធិការមួយរូប និងអគ្គលេខាធិការរងមួយចំនួនតាមការចាំបាច់ ដែលត្រូវតែងតាំងដោយព្រះរាជក្រឹត្យឬអនុក្រឹត្យ។

**មាត្រា ១០ .-**

**គ.ជ.ព.** អាចបង្កើតគណៈកម្មការឬអនុគណៈកម្មការជំនាញមួយចំនួនតាមការចាំបាច់ ដែលសមាសភាពដឹកនាំរបស់គណៈកម្មការឬអនុគណៈកម្មការនីមួយៗ ត្រូវជ្រើសរើសពីសមាជិកនៃ **គ.ជ.ព.** និងមានមន្ត្រីជំនាញរបស់ក្រសួងស្ថាប័នពាក់ព័ន្ធ តំណាងកុមារ អង្គការមិនមែនរដ្ឋាភិបាល អង្គការអន្តរជាតិ និងដៃគូអភិវឌ្ឍចូលរួមជាសមាជិក ។

សមាសភាព តួនាទី និងភារកិច្ចរបស់គណៈកម្មការឬអនុគណៈកម្មការជំនាញ ត្រូវកំណត់ដោយសេចក្តីសម្រេចរបស់ **គ.ជ.ព.** ។

**មាត្រា ១១ .-**

**គ.ជ.ព.** ទទួលយកទីប្រឹក្សាបច្ចេកទេស អ្នកជំនាញការជាតិ ឬអ្នកជំនាញការអន្តរជាតិ មួយចំនួនតាមការចាំបាច់ ដើម្បីជួយការងារ **គ.ជ.ព.** និងអគ្គលេខាធិការដ្ឋាន។

**មាត្រា ១២ .-**

**គ.ជ.ព.** ត្រូវបង្កើតគណៈកម្មការប្រឆាំងពលកម្មកុមារ រាជធានីខេត្ត។

សមាសភាព តួនាទី និងភារកិច្ចរបស់គណៈកម្មការប្រឆាំងពលកម្មកុមាររាជធានីខេត្ត ត្រូវកំណត់ដោយដឹកនាំរបស់រដ្ឋបាលថ្នាក់ក្រោមជាតិ តាមការណែនាំរបស់ **គ.ជ.ព.** ។

**ជំពូកទី ៥  
ប្រភពធនធាន**

**មាត្រា ១៣ .-**

**គ.ជ.ព.** មានប្រភពធនធានពីថវិកាជាតិ ថវិកាដៃគូ និងប្រភពផ្សេងៗទៀតនៅក្នុងក្របខណ្ឌថវិការបស់ក្រសួងការងារនិងបណ្តុះបណ្តាលវិជ្ជាជីវៈ។

**គ.ជ.ព.** ត្រូវរៀបចំប្រតិបត្តិការប្រកបដោយប្រសិទ្ធភាពនៃការអនុវត្តការងាររបស់ខ្លួន។



**ជំពូកទី៦  
អវសានប្បញ្ញត្តិ**

**មាត្រា ១៤ .-**

បទប្បញ្ញត្តិទាំងឡាយណាដែលផ្ទុយនឹងព្រះរាជក្រឹត្យនេះត្រូវទុកជានិរាករណ៍។

**មាត្រា ១៥ .-**

**សម្តេចអគ្គមហាសេនាបតីតេជោ ហ៊ុន សែន នាយករដ្ឋមន្ត្រីនៃព្រះរាជាណាចក្រកម្ពុជា**  
ត្រូវទទួលបន្ទុកអនុវត្តព្រះរាជក្រឹត្យនេះ ចាប់ពីថ្ងៃឡាយព្រះហស្តលេខាតទៅ។

ធ្វើនៅព្រះបរមរាជវាំង ថ្ងៃទី ១៧ ខែ វិច្ឆិកា ឆ្នាំ២០១៦

ពល. ១៦១១-១០៥៧

**ព្រះហស្តលេខា និងព្រះរាជលញ្ឆករ  
នរោត្តម សីហមុនី**

បានយកសេចក្តីក្រាបបង្គំទូលថ្វាយព្រះមហាក្សត្រ  
សូមឡាយព្រះហស្តលេខា  
**នាយករដ្ឋមន្ត្រី**  
**ហត្ថលេខា**

**សម្តេចអគ្គមហាសេនាបតីតេជោ ហ៊ុន សែន**

បានយកសេចក្តីគោរពជម្រាបជូន  
សម្តេចអគ្គមហាសេនាបតីតេជោ ហ៊ុន សែន នាយករដ្ឋមន្ត្រី  
**រដ្ឋមន្ត្រីក្រសួងការងារនិងបណ្តុះបណ្តាលវិជ្ជាជីវៈ**

**ហត្ថលេខា**

**អ៊ុត សំហេង**

លេខ: ១០៣៩ ស.ណ

**សំណួរដែលមានកម្រិតខ្ពស់ជាងការបែកឆ្ន័យ**  
រាជធានីភ្នំពេញ ថ្ងៃទី ២១ ខែ វិច្ឆិកា ឆ្នាំ២០១៦  
**អគ្គនាយកដ្ឋានការងារជាតិបាល**



**សយ សុខា**